

(گل - ۳۱)

وجيم آند، بالارام مانگر،
تاليا صاحب، نولاگر، ميگها
شينهن جو اُدار



شري ڪرشن گيتا جي (۸) آڌياء
۾ چيو آهي ته ”جيڪو مونکي
آنت گهڙيءَ ۾ سمورڻ ڪري ٿو،

سو مون سان اچي ملي ٿو. ساڳي طرح جنهن کي
آنت وٺي جيڪا ڳالهه ياد پوندي، اها ئي جوڙ وٺي
پوندي.“ ڪير پڪ سان نه چئي ڪين سگهندو ته
پڇاڙيءَ ۾ مان اتم ويچار يا پوپو سمون ڪندي مرنديس.
ان وقت ڪيترن سببن ڪري مرنڌڙ پراڻيءَ کي ڊپ
وڙهي ٿا وڃن، تنهن ڪري جي اسانجي حياتي اتم
ويچارن ڪرڻ تي هٿل آهي، ته سميو آهي ته اٺ سميه
انهن سنن ويچارن جي يادگيري ۽ پوپو چئن ڪندي،
اسانجي ديه چئي، ان ڪري پوپو سمورڻ جو هر روز
اڀياس ڪرڻ تمام آوشيڪ (ضروري) آهي، نه ته آنت وٺي
گهرڙو جهڳڙن ۾ من وڃي ڦاسندو. جي اشته ديو يا
ستگوروءَ کي ان وقت ياد ڪندا ته اهي ان وقت ضرور
اچي سهايتا ڪندا.

وجيم آند نالي هڪ مدرسي سنڀاسي، مانسروڙ

ڏيند جي ياترا تي نڪتو ۽ رستي ۾ سائين بابا جي
 ڪيرٽي ٻڌي، شري ۾ آيو ته اتي هودوار جي سوامي
 سومديو سان ملاقات ٿي، ۽ کانئس پڇا ڪرڻ تي
 وڃي آندو ٻڌايس ته گنگوٽري کان مانسروڙر (۵۰۰) پنج
 سؤ ميل اتر طرف آهي. وات تي جيڪي تڪليفون
 آهن تنجو به ذڪر ڪري چيائين ته (۵۰۰) ميلن ۾ برف
 چائيل رهندي آهي ۽ ڪي جانور آهن جي ياترين کي
 ڪشت پهچائيندا آهن. اهي ڳالهون ٻڌي، ويڃاري
 سياسيءَ جي دل بهي ويهي ۽ ياترا ڪرڻ جو خيال
 ٺياڳي، مسجد ۾ ويهي رهيو. انٽريامي بابا جن هن جو
 خيال پرڙهي ڪاوڙجي چيو ته ”هن گيدي ۽ ڪانئر
 سياسيءَ کي باهر ڪڍي ڇڏيو. هن سان سنگ ڪرڻ
 اجايو آهي.“ بابا جن جي سپار کان اٽواقف هئڻ ڪري
 سياسي اهي لفظ ٻڌي، هيڪاري گهٻرائجي ويو. پر ٻه
 جهلي، روزانو هلندڙ چرخو ويهي ڏسڻ لڳو. پرانهن ڪال
 جو بابا جي درٻار ۾ ماڻهن جي پيهه لڳندي هئي ۽
 هرڪو بابا جيءَ جي ڪانه ڪا پوڄا ڪري هليو ويندو
 هو. ڪي بابا جا چون ڇهي، ڪي صرف درشن ڪري،
 ڪي چندن لڳائي، ڪي گل ڦل چاڙهي، ڪي بدن کي
 سڳند لڳائي، نمسڪار ڪري هلندا ويا. ليڪن اهو جاچي
 ٿي نائين ته جات پات جو ڪوبه پيد پاڙ هتي ڪونه آهي.
 اهوڏسي سياسيءَ جي مسجد ڇڏي وڃڻ جي مرضي ڪانه ٿي.

بن ٿي تنهن کانپوءِ سنڀاسيءَ کي مدراس مان خط
 آيو ته تنهنجي ماءُ جي حالت تمام گنڀيو آهي. چنتا ۾
 پئجي اهو خط باباجن جي چوئر ۾ رکي، باباجن کان
 گهر وڃڻ جي آڱيا وٺڻ لڳو. اڻيترو پامي بابا چيس ته
 ”جيڪڏهن توکي ماءُ ۾ ايترو موهه آهي ته سنڀاس جو
 اختيار ڪيو اٿي؟ ڇپ چاپ گهر ۾ موٽي وڃ ۽ اتي
 شائتي پوروڪ ره. پر خبردار رهج. ”باڙي“ ۾ چور
 گهڙا آهن، تنهن ڪري دروازا بند ڪري ڇڏج. نه ته
 چور سڀ ڪجهه کڻي ويندا. لڳي يعني مال ملڪيت
 جي مالا ٿاڍي ڇڻيل آهي ۽ هيءُ سرير به ناسونٺ
 آهي، اهو سبق ۽ سکيا پڪي ڪري هن لوڪ ۽ پولوڪ
 جي سڀني پدارتن جو تياڳ ڪري پنهنجو ڌرم ۽ فرض
 پاليندو رهج. جيڪو به انهيءَ طرح هلت ڪندو ۽
 رهن رهندو ۽ هري پريو ۽ جي شرط ۾ رهندو. تنهنجو
 سڀني ڪشڻ کان چوٽڪارو ٿيندو ۽ پرم آندو جي پراپتي
 پڻ ڪندو. جيڪو به پرماتما جو ڌيان ۽ چئن، پوڙ ۽
 پڳتي پاڻ سان ڪندو ته پرماتما ان جي بنا دير سهايتا
 ڪندو. تون پورب جنمن جي شپ سنسڪارن ڪري
 هتي اچي پهتو آهين. تنهن ڪري جيڪي مان چوان ٿو
 ان کي ڌيان سان ٻڌي، پنهنجي جيون جي آخري
 لڪش ۽ مقصد جو ويچار رک. اڃا رهن ٿي يعني ڪا به
 ڪامنا من ۾ نه رکي، سڀاڻي کان شري پاڳوت جو ٿي

عفتن جو پات چالو ڪرڻ پڳوان توڻي پرسن ٿيندو ۽
تنهنجا سڀ ڏک دؤر ڪندو. توتان ماما جو پودو
دؤر ٿي ويندو ۽ توکي شانتي پراپت ٿيندي.“

بابا جن هنجو انت ڪال ويجهو ڏسي، هن کي مٿيون
آپڊيش ۽ آڀاءُ ٻڌايو ۽ گڏوگڏ ”رام وجهي“ پڙهڻ جي
پڻ آڳيا ڏني، ڇو ته پيراج کي اها واڻي وڌيڪ راضي
ڪندي آهي.

بهي ڏينهن سنڀاسي وجهي آندڻ سان وغيره ڪري
شد ٿي، ليندي باغ جي ايڪائٽ واري ٺڪر ۾ پاڳوت
جو پات آرٽي ڪيو. بهي پات پوري ڪرڻ تي اهڙي
ٽڪاوت معلوم ڪيائين، جو به ڏينهن وري اچي واري
۾ رهيو. ٽئين ڏينهن بابا جي گود ۾ پراڻ ڏنائين. بابا جن
حڪم ڪيو ته سنڀاسيءَ جو موٽڪ سرپر، عام ماڻهن
جي درشن لاءِ رکيو وڃي. پوءِ پوليس کي اطلاع ڏنو
ويو، جنهن جاچ پڙتال ڪري، سرپر کي ڪٽڻ جو حڪم
ڏنو ۽ پوءِ سرپر جو ذرعي سنسڪار ڪيو ويو ۽ اُتي
سندس سمادي پڻ ٺاهي ويئي! مطلب ته بابا جن جي
مهر ڏيا سان، سنڀاسيءَ کي سدگتي پراپت ٿي، يعني
بابا جن سنڀاسيءَ کي سدگتي پودان ڪئي.

”ساز سنگ ڪلڙڪت هري.“

ساز سنگ ٺڪر ٺڪر هري.“

گورواڻي.

(۲) بالارام مانگر نالي هڪ گرهستي ڀڳت جي،
 جڏهن استري مري ويئي ته هو اسراس ٿي، سڀ گهر
 ٻار پنهنجي پٽ جي حوالي ڪري، شرديءَ ۾ باباجن
 جي ويجهو اچي رهيو. هنجي دل شدتيل ٿي، هنجي
 اندر ۾ ڦيري اٿڻ لاءِ هن کي ٻارهن روپيا ڏيئي چيو
 ته ”تون ستارا ضلع جي مچندڙ ڳڙهه ۾ وڃي ره.“
 بالارام جي دل وڃڻ تي ڪانه هڻي پر باباجن چيس ته
 ”تنهنجي ڪلياڻ لاءِ ٿي، مان توکي اهو رقم اڀاءُ ڏسي
 رهيو آهيان. تون مچندڙ ڳڙهه ۾ وڃي، ڏينهن ۾ ئي
 پيرا ”گدا“ جو ڌيان ڪندو ڪڇ.“ بالارام وشواس رکي
 اتي هليو ويو.

اُتي جي هوا پاڻي ساوڪ وغيره هن کي ڏاڍا
 پسند پيا ۽ دل ۾ خوشي آيس. باباجن جي چوڻ موجب
 ”گدا“ جو ڌيان ڪرڻ شروع ڪيائين ۽ ٿورن ڏينهن
 کان پوءِ کيس درشن پراپت ٿيو. رواجي طرح درشن
 صرف ”تريا اوستا“ ۾ پهچڻ وارن کي ملندو آهي،
 ليڪن باباجن جي ديا درشتيءَ ڪري، بالارام کي ”پراڪرم
 اوستا“ ۾ ئي درشن مليو. درشن ملڻ تي بالارام
 باباجن کان سبب پڇيو ته ”اوهان مون کي مچندڙ ڳڙهه
 ۾ چو روانو ڪيو؟“ باباجن اٿو ڏس ته ”شرديءَ ۾
 رهندي تنهنجي من ۾ نانا پرڪارن جا سنڪلپ وڪلپ
 اٿڻ لڳا هئا. انڪري تنهنجي چنڊل من کي شانت

ڪرڻ لاءِ مون اُتي موڪليو. پي ڳالهه ته تون سمجهي وينو
 نئين ته مان (بابا) صرف شريءَ ۾ حاضر آهيان ۽ منهنجو
 سڀو پنجن تن جو ٺهيل پتلو ساڍن (۳۱) ٽن هٿن جو
 آهي. پر هيئن توکي معلوم ٿيو آهي ته هيئن تنهنجي
 سامهون پينل ۽ شريءَ وارو بابا ساڳيو ئي آهي. مان
 جتي ڪٿي پهچي سگهان ٿو ۽ ”اين“ آهيان.

بالارام مانڪر درشن ڪرڻ کانپوءِ اهو آستان ڇڏي،
 بانڊرا ڏانهن روانو ٿيو. سندس ماضي هئي ته اول
 پوٽي کان داد تائين ريل ۾ وڃان پر جڏهن اُڪيٽ
 گهر وٽ پهتو ته ماڻهن جي ايتري پيڙ ڏانهن جو
 اُڪيٽ خريد ڪري ڪين سگهيو.

ايتري ۾ هڪ ڳوٺاڻي جنهن جي ڪلهي تي ڪمبل
 آهي ۽ صرف لنگوٽي بدل اٿس، سندس سامهون اچي
 چيس ته ”اوهان ڪيڏانهن وڃي رهيا آهيو؟“ مانڪر
 چيس ته ”داد وڃي رهيو آهيان.“ هن چيس ته ”مون
 ڪي داد جي اُڪيٽ آهي پر مان ڪنهن ضروري
 ڪم ڪري نٿو وڃي سگهان. هيءَ منهنجي اُڪيٽ
 اوهين وٺو.“ مانڪر اُڪيٽ وٺي خوش ٿيو ته ڪيسي
 مان پسا ڪڍڻ لڳو ته اُڪيٽ ڏيڻ وارو لنگوٽيو،
 ماڻهن جي پيڙ ۾ گم ٿي ويو! مانڪر هيڏانهن هوڏانهن
 لهاريو ۽ چڪر هنيو پر لنگوٽيءَ وارو لڏس ئي ڪونه!
 مانڪر سندس آسري ۾ گاڏي چڻڻ تائين لهاريندو

رھيو پر نيت گاڙي ڇٽي ۽ مانڪو ان ۾ روانو ٿي ويو. مطلب ته مانڪو کي هي پيو پيرو هڪ عجيب نموني ۾ درشن مليو. مانڪو داد ۾ ڪجهه ڏينهن رهي پوءِ شاديءَ ۾ موٽي آيو ۽ باباجن جي چوڻن ۾ حياتيءَ ۾ رھيو. اُنت ۾ باباجن جي حاضريءَ ۾ ئي سندس ڏيھ ڇٽي ۽ باباجن جي آخرين آشيرواد پراپت ٿي.

(۳) **ڀڳت تانجا صاحب ڏواڪر جو ديھانت پٽ**

شاديءَ ۾ ئي ٿيو جنهن جو ورڻ سائين ليلا پتريڪا ۾ لکيل آهي ته هو ان وقت پندر پور ۾ (اڀ نيايه اديش) سب جج هو ۽ ساڳئي وقت نانا صاحب چندورڪر اتي ماملتدار هو. ٻئي پاڻ ۾ گڏجي گيان چوڄا ۽ وارثالاپ ڪندا هئا. تانجا صاحب جو سنتن ۾ وشواس ڪين هو پر چندورڪر جو وري سنتن ۾ پورو وشواس هو جنهن ڪري ڏواڪر سب جج کي سائين بابا جون ليلائون ٻڌائي هن ۾ باباجن لاءِ شردا پندا ڪيائين. هڪ دفعي چيائينس ته ”مون سان گڏ هلي باباجن جو درشن ڪريو.“

سب جج ڏواڪر چيس ته ”مان بن شون تي هلندس. (۱) مون کي براهمن رسو يو ڪڍي، جو هنجي هت جي نهيل رسوئي ڪائيندس ۽ (۲) بابا جي پيٽا لاءِ ٽاڪپور جا سنگترا ڪڍن. چندورڪر ٻئي شرط قبول ڪيا. قدرت سان چندورڪر وٽ هڪ رسو يو براهمن

ٺوڪري ڪرڻ لاءِ آيو ته هن کيس ٺوڪر وٽ موڪلي
 ڏنو. وري سنگتري جي ٺوڪري پارسل ٿي آيس،
 جنهن تي موڪليندڙ جو نالو ئي لکيل ڪونه هو. اها
 پارسل به سبب جج ٺوڪر کي ملي ويئي، تڏهن پنهنجا
 به شرط پورا ٿيل ڏسي، کيس پنهنجي زبان پاڙڻ لاءِ
 لاچار ڪريءَ وڃڻو پيو.

جڏهن اتي پهتا ته باباجن اول ته ڪاوڙ ۾ اچي
 ڪي لفظ چيا ته ٺوڪر جنهنجو سنتن ۾ وشواس ئي
 ڪين هو، تنهن کي بابا جا لفظ ٻڌي، وڌيڪ ڪاوڙ
 لڳي، پر چندورڪر جي چوڻ تي، جڏهن ٺوڪر ۽ ڪجهه
 وقت باباجن جو روشن ڪيائين ته تاستڪ مان قري
 آستڪ ٿي پيو ۽ چوڻ لڳو ته ”باباجن، برابر ايشور جو
 اوتار آهن.“ مٿس بابا جو ايتري قدر ته پرياءُ پيو، جو
 وٽائو ڪرڻ کانپوءِ ڪريءَ ۾ اچي رهيو. جڏهن سندس
 انت سميو آيو ته کيس ٺرمي پستڪن مان پاٽ ٻڌايا
 ويا ۽ جڏهن پراڻ ڇڏيائين، تڏهن بابا جي چاڪرين تي
 مٿو رکي هلندو رهيو. بابا کي جڏهن اهو سماچار سڻايو
 ويو ته چيائون ”اڙي، تائيا آڪ ڏيئي هليو ويو پر
 هاڻي سندس جنم مرڻ ڪين ٿيندو.“

(۴) **ڀڳت ميگها** جو ديهانت پٽ باباجن جي چوٿن
 ۾ ٿيو. (۲۸) گل ۾ احوال ڏنل آهي ته جڏهن ميگها
 جا ڳوٺاڻي کيس مسائي ڪئي هليا، ته بابا ساڻن شامل

ٿيو ۽ سندس مرڪ شريو ئي گل ورسايائون! ۽ اگني
سنسڪار کانپوءِ بابا جي اکين مان لڙڪ وهڻ لڳا ۽
ڳوڙها ڳاڙيندي مسجد ۾ موٽي آيا!! اهو سڀ ڇو ۽
ڪهڙي سبب ڪري؟ پنهنجي يگت کي سدگتتي پرڏان
ڪري به باباجن جو روئڻ، اها هڪ تمام وچتر ليلا چسبي،
ليڪن باباجن، شرط ۾ آيل هئا ڪندڙ شينهن جي
مڪتي ڪئي، اهو ورتانت پڙهو.

(۵) باباجن جي مها سماڙي وٺڻ کان ست ڏينهن
اڳر، مسجد جي سامهون هڪ ڍڳي گاڙي اچي بيٺي،
جنهن ۾ زلجڀرون سان ٻڌل شينهن هو پر جنهنجو پيائڪ
منهن گاڙيءَ جي پٺئين پاسي هو. انهي ”شينهن جا
سنپاليندڙ ٿي فقير هئا، جي هڪ ڳوٺ مان بهي ڳوٺ
۾ وڃي، پئسا وٺي، شينهن جو ٺامءَ ڪري، پنهنجي
اڌر پورنا ڪندا هئا. پر شينهن کي اهڙي ڪا گجهي
بيماري جو هڻي، روز به روز ڳرندو ويندو هو. هنن کاڌي
۾ کيس دوائون به ڪارايون پر ويو وڌيڪ ۽ وڌيڪ ڳرندو.
آخر ۾ باباجن جي ساراهه ٻڌي، شريءَ ۾ اچي، شينهن
کي بيل گاڙيءَ ۾ مسجد جي در سامهون بيهاريائون،
اندرين پيڙا سبب، شينهن خوفناڪ گرجنا ڪندو رهيو
۽ ماڻهو ڊپ وچان پريان بيهي ڏسڻ لڳا.
درويشن مسجد ۾ اندر اچي، باباجن سان حال اوريو
۽ سندن آگيا سان شينهن کي، ڏاڪڻ جي سامهون وٺي

آيا. جڻن ٿي باباجن جي درشئي شينهن تي پيشي ته شينهن
 چوڪ ڀري پنتي هڻيو ۽ پنهنجي گردن جهڪائي بينوا
 باباجن جي درشئي هڻڻ سان، شينهن ڏاڪڻ تي مٿي
 چڙهي ويو ۽ باباجن جي منهن ۾ پيار سان نهارڻ لڳو
 ۽ پڇ لوڏڻ لڳو! ساندھ ٿي دفعا بابا ڏي نھاري پڇ
 لوڏي، زمين تي پھچي رھيو ۽ مري ويو!! ڏسڻ وارا
 سڀ حيران ٿي ويا.

سنڀال ڪرڻ وارا فقير اول ته ڏکي ٿيا، ڇو جو
 سندن آجيوڪا جو آسرو هليو ويو پر پوءِ سمجهه آين
 ۽ چوڻ لڳا ته ”جيترو قرض اسين شينهن کي لهندا
 هئاسين، اهر قرض چڪائي هليو ويو. وري به چڱو
 ٿيو، جو سائين بابا جهڙي سنت جي روبرو موڙ ٿي،
 ضرور سندس سدگتي ٿيندي، ڇو ته سنتن جي چوڻن
 تي مٿو رکي پراڻ ٿياڳڻ سان، کيس ضرور، مڪتي
 ملندي. شينهن جا به ڪي اڳين جنمن جا پڇ ڪرم
 اڏيه ٿيا، جو اٺ سمير کيس سائين بابا جهڙي شينهن
 سنت جو درشن پراپت ٿيو.